
 22-02-2016 ఉదయము మురళి ఓంశాంతి “బాప్ దాదా” మధువనము

“ మధురమైన పిల్లలారా - ఇప్పుడు ముఖ్యంగా భారతదేశము మరియు పూర్తి ప్రపంచముపై
 బృహస్పతి దశ కూర్చుంటుంది. బాబా పిల్లలైన మీ ద్వారా భారతదేశమును సుఖధామంగా

తయారు చేస్తున్నారు ”

ప్రశ్న:- 16 కళా సంపూర్ణులుగా తయారగుటకై పిల్లలైన మీరు ఏ పురుషార్థము చేస్తారు?

సమా:- యోగబలము జమ చేసుకునే పురుషార్థము. యోగబలము ద్వారా మీరు 16 కళా సంపూర్ణులుగా తయారౌతున్నారు. అలా తయారయ్యేందుకు - దానమిస్తే గ్రహణము వదిలిపోతుందని తండ్రి అంటున్నారు. క్రింద పడవేసే కామ వికారాన్ని దానమిస్తే మీరు 16 కళా సంపూర్ణులుగా అయిపోతారు. 2) దేహాభిమానమును వదిలి దేహీ-అభిమానులుగా కండి. శరీర భావమును వదిలేయండి.

పాట:- తల్లినిగీవే, తండ్రినిగీవే,..... (తుమ్ హీ మాతా, తుమ్ హీ పితా,.....)

ఓంశాంతి. మధురాతి మధురమైన ఆత్మిక పిల్లలు, ఆత్మిక తండ్రి మహిమను విన్నారు. వారు కేవలము పాడుతూ ఉంటారు. ఇచ్చట మీరు ప్రాక్టికల్ గా ఆ బాబా నుండి వారసత్వము తీసుకుంటున్నారు. బాబా మన ద్వారానే భారతదేశాన్ని సుఖధామంగా తయారు చేస్తున్నారని మీకు తెలుసు. ఎవరి ద్వారా తయారు చేయిస్తున్నారో, తప్పక వారే సుఖధామానికి యజమానులుగా అవుతారు. పిల్లలకు చాలా సంతోషము ఉండాలి. బాబా మహిమ అపారమైనది. వారి నుండి మనము వారసత్వము తీసుకుంటున్నాము. ఇప్పుడు పిల్లలైన మీ పై మరియు మొత్తము ప్రపంచము పై అవినాశి బృహస్పతి దశ కూర్చుంది. ఇప్పుడు ముఖ్యముగా భారతదేశము మరియు ప్రపంచమంతటిపై బృహస్పతి దశ కూర్చొని ఉందని బ్రాహ్మణులైన మీకు మాత్రమే తెలుసు. ఎందుకనగా ఇప్పుడు మీరు 16 కళా సంపూర్ణులుగా అవుతారు. ఈ సమయములో ఒక్క కళ కూడా లేదు. పిల్లలకు చాలా సంతోషముండాలి. ఇచ్చట ఖుషీగా ఉండి, బయటకు వెళ్తూనే ఖుషీ మాయము కారాదు. ఎవరి మహిమను గాయనము చేస్తున్నారో, వారు ఇప్పుడు మీ వద్ద హాజరుగా ఉన్నారు. 5 వేల సంవత్సరముల క్రితము కూడా మీకు రాజ్యమునిచ్చి వెళ్లినని తండ్రి తెలుపుతున్నారు. పోను పోను నెమ్మదిగా అందరూ పిలుస్తూ ఉండడం ఇప్పుడు మీరు చూస్తారు. మీ స్లోగన్లు కూడా వినిపిస్తూ ఉంటాయి. ఇందిరా గాంధీ కూడా ఒకే ధర్మము, ఒకే భాష, ఒకే రాజ్యముండాలని అనేది. ఇలా అనేది కూడా ఆత్మనే కదా. భారతదేశములో ఒకే రాజధాని ఉండేదని, అది ఇప్పుడు సమీపములో ఉందని ఆత్మకు తెలుసు. ఎప్పుడైనా ఇదంతా సమాప్తమైపోతుందని, ఇది క్రొత్త విషయమేమీ కాదని కూడా మీకు తెలుసు. భారతదేశము మరలా 16 కళా సంపూర్ణముగా తప్పక తయారవ్వాలి. మనము యోగబలము ద్వారా 16 కళా సంపూర్ణులుగా అవుతూ ఉన్నామని మీకు తెలుసు. దానమిస్తే గ్రహణము వదిలిపోతుందని అంటారు కదా. తండ్రి కూడా వికారాలను, అవగుణాలను దానమివ్వమని చెప్తున్నారు. ఇది రావణ రాజ్యము. తండ్రి వచ్చి దీని నుండి విడుదల చేయిస్తారు. ఇందులోనూ కామ వికారము చాలా పెద్ద అవగుణము. మీరు దేహాభిమానులై పడి ఉన్నారు. ఇప్పుడు దేహీ-అభిమానులుగా అవ్వాలి ఉంటుంది. శరీర భావమును కూడా వదలాల్సి ఉంటుంది. ఈ విషయాలు పిల్లలైన మీకు మాత్రమే తెలుసు. ప్రపంచములోని వారికి తెలియదు. 16 కళా సంపూర్ణముగా సంపూర్ణ

 దేవతల రాజ్యముగా ఉన్న భారతదేశానికి ఇప్పుడు గ్రహణము పట్టింది. ఈ లక్షీనారాయణుల రాజ్యముండేది కదా భారతదేశము స్వర్గముగా ఉండేది. ఇప్పుడు వికారాల గ్రహణము పట్టి ఉంది. అందువలన తండ్రి అంటున్నారు - దానమిస్తే గ్రహణము వదిలిపోతుంది. క్రింద పడేసేది ఈ కామ వికారమే. అందువలన తండ్రి అంటున్నారు - దీనిని దానమిస్తే మీరు 16 కళా సంపూర్ణులుగా అయిపోతారు. ఇవ్వకుంటే కారు. ఆత్మలకు తమ-తమ ప్రత్యేక పాత్రలు లభించాయి కదా. ఇది కూడా మీ బుద్ధిలో ఉంది - మీ ఆత్మలో ఎంత పాత్ర ఉంది! మీరు విశ్వ రాజ్య భాగ్యమును తీసుకుంటారు ఇది అనంతమైన ద్రామా. లెక్కలేనంత మంది పాత్రధారులున్నారు. వీరిలో ఫస్ట్ క్లాస్ పాత్రధారులు ఈ లక్షీనారాయణులు. వీరిని నెంబరు వన్ పాత్ర విష్ణువే బ్రహ్మ-సరస్వతులుగా మరలా బ్రహ్మ-సరస్వతులే విష్ణువుగా అవుతారు. 84 జన్మలు ఎలా తీసుకుంటారో, చక్రమంతా మీ బుద్ధిలోకి వచ్చేస్తుంది. శాస్త్రాలు చదివినంత మాత్రాన ఎవ్వరూ అర్థము చేసుకోలేరు. వారు కల్పము ఆయువు లక్షల సంవత్సరాలని అనేస్తారు. అలాగైతే స్వస్తిక్ కూడా తయారు కాదు. వ్యాపారులు వారి అకౌంటు పుస్తకాల పై స్వస్తిక్ ను వ్రాస్తారు. గణేశుని పూజిస్తారు. ఇది అనంతమైన ఖాతాల పుస్తకము. స్వస్తిక్ లో 4 భాగాలుంటాయి. జగన్నాథపురములో అన్నము ఉడికినప్పుడు అది 4 భాగాలుగా విడిపోతుంది. అచ్చట కేవలము అన్నమే భోగ్ గా ఉంచుతారు. ఎందుకనగా వారు ఎక్కువగా అన్నమే తింటారు. శ్రీనాథ ద్వారములో బియ్యముండవు. అచ్చట అన్ని పదార్థాలు శుద్ధమైన నెయ్యితో పక్కాగా తయారు చేస్తారు. భోజనము తయారు చేయునప్పుడు కూడా శుద్ధముగా, నోటికి గుడ్డ కట్టుకొని తయారు చేస్తారు. ప్రసాదము చాలా గౌరవపూర్వకముగా తీసుకెళ్తారు. భోగ్ ఉంచిన తర్వాత అది పండాలకు లభిస్తుంది. దుకాణాలలో ఆ ప్రసాదమును ఉంచుతారు. అచ్చటకు చాలా జనము గుంపులు గుంపులుగా వచ్చి కొనుక్కుంటారు. ఇదంతా బాబా చూశారు. ఇప్పుడు పిల్లలైన మిమ్ములను చదివించేదెవరు? అత్యంత ప్రియమైన తండ్రి వచ్చి మీకు సేవకుడుగా అయ్యారు. మీకు సేవ చేస్తున్నారు. మీకు ఇంత నష్టం ఉందా ? ఆత్మలైన మనలను తండ్రి చదివిస్తున్నారు. చేసేదంతా ఆత్మయే కదా. మనుష్యులేమో ఆత్మ నిర్లేపమంటారు. ఆత్మలోనే 84 జన్మల అవినాశి పాత్ర నిండి ఉందని మీకు తెలుసు. అటువంటి ఆత్మను నిర్లేపమంటే, రాత్రికి పగలకు ఉన్నంత తేడా అవుతుంది. ఇదంతా ఎవరికైనా నెలా నెలనైన కూర్చోని అర్థము చేసుకుంటే తప్ప పాయింట్లు బుద్ధిలో కూర్చోవు. రోజులు గడిచే కొద్ది ఎన్నో పాయింట్లు వెలువడ్డూ ఉంటాయి. ఇది కస్తూరి వంటిది. పిల్లలైన మీకు ఎప్పుడైతే పూర్తి నిశ్చయమవుతుందో అప్పుడు తప్పక పరమపిత పరమాత్మనే స్వయంగా వచ్చి దుర్గతి నుండి సద్గతి చేస్తారని అర్థము చేసుకుంటారు.

తండ్రి అంటున్నారు - మీ పై ఇప్పుడు బృహస్పతి దశ ఉంది. నేను మిమ్ములను స్వర్గానికి అధికారులుగా తయారు చేశాను. కానీ మరలా రావణుడు మీ పై రాహు దశను కూర్చోబెట్టాడు. ఇప్పుడు మరలా తండ్రి స్వర్గానికి యజమానులుగా తయారు చేసేందుకు వచ్చారు కనుక మీరు స్వయానికి నష్టము కలిగించుకోరాదు. వ్యాపారస్థులు ఎల్లప్పుడు తమ ఖాతాను సరిగ్గా ఉంచుకుంటారు. కావున నష్టము కలిగించుకొను వారిని అమాయకులని అంటారు. ఇది అన్నిటికంటే పెద్ద వ్యాపారము. ఈ వ్యాపారమును చాలా అరుదుగా ఏ ఒక్కరో చేస్తారు. ఇది అవినాశి వ్యాపారము. మిగిలిన వ్యాపారాలన్నీ

 మట్టిలో కలిసిపోతాయి. ఇప్పుడు మీరు సత్కమైన వ్యాపారము చేస్తున్నారు. మన తండ్రి జ్ఞానసాగరులు, వ్యాపారి, రత్నాగరులు. ప్రదర్శనీ చూచుటకు ఎంతమంది వస్తారో చూడండి! సెంటరుకు ఎవరో కొంతమంది మాత్రమే అది కూడా కష్టంగా వస్తారు. భారతదేశము చాలా విశాలమైనది కదా. మీరు అన్ని స్థానాలకు వెళ్లాలి. నీటి గంగలు భారతదేశమంతటా ఉన్నాయి కదా. ఇది కూడా మీరు అర్థము చేయించాల్సి వస్తుంది - గంగ నీరు పతితపావని కాదు. జ్ఞానగంగలైన మీరు అక్కడకు పోవలసి వస్తుంది. అన్ని వైపులా ఉత్సవాలు, ప్రదర్శనీలు జరుగుతూ ఉంటాయి. రోజులు గడిచే కొలది చిత్రాలు తయారవుతూ ఉంటాయి. చూస్తూనే ఆనందము కలిగే శోభావంతమైన చిత్రాలుండాలి. వీరు నిజమే చెప్తున్నారని అందరికీ అనిపించాలి. ఇప్పుడు లక్ష్మీనారాయణుల రాజ్యము స్థాపనాతోందని అందరూ భావించాలి. సీడ్లీ చిత్రము కూడా చాలా ఫస్ట్ క్లాస్ గా ఉంది. ఇప్పుడు బ్రాహ్మణ ధర్మము స్థాపనాతూ ఉంది. ఈ బ్రాహ్మణులే మరలా దేవతలుగా అవుతారు. ఇప్పుడు మీరు పురుషార్థము చేస్తున్నారు. కావున ఆంతరికములో మీరు ప్రశ్నించుకుంటూ ఉండాలి - నాలో ఇంకా ఏవైనా చిన్న - పెద్ద ముళ్ళు అయితే లేవు కదా? కామము అనే ముల్లు లేదు కదా? క్రోధమనే చిన్న ముల్లు కూడా చాలా చెడ్డది. దేవతలు కోపగించుకోరు. శంకరుని మూడవ కన్ను తెరుచుకుంటూనే వినాశమైనట్లు చూపుతారు. ఇది కూడా కళంకమును ఆపాదించుటే. వినాశనమైతే జరిగే తీరాలి. సూక్ష్మవతనములో శంకరుని మెడలో ఏ పాము మొదలైనవి ఉండవు. సూక్ష్మవతనములో, మూలవతనములో తోటలు, ఉద్యానవనాలు, సర్పాలు మొదలైనవేవీ ఉండవు. ఇవన్నీ ఉండేది ఇక్కడే స్వర్గము కూడా ఇక్కడే ఉంటుంది. ఈ సమయములోని మనుష్యులందరూ ముళ్ల వలె ఉన్నారు. అందుకే దీనిని ముళ్ల అడవి అని అంటారు. సత్కయుగము పుష్కల తోట వంటిది. బాబా ఎటువంటి తోటను తయారు చేస్తున్నారో మీరు చూస్తున్నారు. అత్యంత సుందరంగా తయారు చేస్తారు. అందరినీ అందముగా చేస్తారు. వారైతే సదా సుందరంగా ఉంటారు. ప్రేయసులందరిని లేక పిల్లలందరిని సుందరంగా తయారు చేస్తారు. రావణుడు పూర్తి నలుపుగా (వికారులుగా) చేసేశాడు. మా పై బృహస్పతి దశ ఉన్నదని పిల్లలైన మీకు సంతోషము ఉండాలి. అర్థ సమయము సుఖము అర్థ సమయము దుఃఖము ఉంటే దాని వలన లాభమేముంది? అందువలన 3/4 భాగము సుఖము, 1/4 భాగము దుఃఖముంటుంది. ఇది తయారైన ద్రామా. ద్రామా ఇలా ఎందుకు తయారు చేశారని చాలా మంది అడుగుతారు. అరే! ఇది అనాది ద్రామా కదా. ఎందుకు తయారు చేశారనే ప్రశ్నే రాకూడదు. ఇది అనాది, అవినాశిగా తయారైన ద్రామా. తయారై తయారౌతూ ఉన్న ద్రామా. ఎవ్వరికీ మోక్షము లభించదు. ఈ అనాది సృష్టి నడుస్తూనే ఉంటుంది, అలా నడుస్తూనే ఉంటుంది. ప్రళయము ఎప్పటికీ జరగదు.

తండ్రి నూతన ప్రపంచాన్ని తయారు చేస్తారు. కాని అందులో ఎంత కష్టముంది? మనుష్యులు పతితమై దుఃఖితులైనప్పుడు తండ్రిని పిలుస్తారు. తండ్రి వచ్చి అందరి శరీరాలను కల్వతరువులుగా చేస్తారు. అందువలన అర్థకల్వము మీకు అకాలమృత్యువు ఉండదు. మీరు మృత్యువు పై విజయము పొందుతారు. కావున పిల్లలైన మీరు చాలా పురుషార్థము చేయాలి. ఎంత ఉన్నత పదవి పొందితే అంత మంచిది. ఎక్కువ సంపాదన కొరకు ప్రతి ఒక్కరు పురుషార్థము ఎక్కువగా చేస్తారు. కట్టెలు కొట్టేవాడు కూడా నేను ఎక్కువ సంపాదించాలని అంటాడు. కొంతమంది మోసముతో కూడా సంపాదిస్తారు. ధనము

 కొరకే అపాయాలు, అపదలు ఏర్పడుతున్నాయి. అచ్చట మీ ధనాన్ని ఎవ్వరూ దోచుకోరు. ఈ ప్రపంచములో ఏమేమి జరుగుతున్నాయో చూడండి. అచ్చట ఇలాంటి దుఃఖమును కలిగించు విషయాలేవీ ఉండవు. ఇప్పుడు మీరు తండ్రి నుండి ఎంత గొప్ప వారసత్వము తీసుకుంటున్నారు! స్వర్గములోకి వెళ్లుటకు నాకు అర్హత ఉందా? అని స్వయాన్ని చెక్ చేసుకుంటూ ఉండాలి (నారదుని వలె) మనుష్యులు అనేక తీర్థయాత్రలు మొదలైనవి చేస్తూ ఉంటారు. కాని వారికి ఏమీ లభించదు. నలువైపులా తిరిగినా దూరముగానే ఉన్నారనే పాట కూడా ఉంది కదా. ఇప్పుడు తండ్రి మీకు ఎంత మంచి యాత్ర నేర్పిస్తున్నారు! ఇందులో ఏ కష్టమూ లేదు. కేవలం తండ్రి అంటున్నారు - నన్ను ఒక్కరినే పృథి చేస్తే మీ వికర్మలు వినాశనమౌతాయి. చాలా మంచి యుక్తి వినిపిస్తున్నాను, పిల్లలు వింటున్నారు. ఇది నేను అప్పుగా తీసుకున్న శరీరము. నేను శివబాబాకు శరీరము అప్పుగా ఇచ్చానని ఈ తండ్రి చాలా సంతోషిస్తున్నారు. బాబా నన్ను విశ్వానికి అధికారిగా చేస్తారు. ఇతనికి భగీరథుడు అన్న పేరు కూడా ఉంది. ఇప్పుడు పిల్లలైన మీరు రామునిపురములోకి వెళ్లేందుకు పురుషార్థము చేస్తున్నారు. కావున పురుషార్థము చేయుటలో పూర్తి లగ్నమైపోవాలి. ముళ్లుగా ఎందుకు తయారవ్వాలి ?

మీరు బ్రాహ్మణ - బ్రాహ్మణీలు. అన్నిటికీ మురళీనే ఆధారము. మీకు మురళీ లభించకుంటే శ్రీమతము ఎక్కడ నుండి తెస్తారు? అలాగని కేవలము బ్రాహ్మణి మాత్రమే మురళీ వినిపించాలని కాదు, మురళీ ఎవరైనా చదివి వినిపించవచ్చు. ఈ రోజు మీరు వినిపించమని ఇతరులకు అవకాశమునివ్వాలి. ఇప్పుడు అందరికీ అర్థము చేయించేందుకు మంచి చిత్రాలు కూడా తయారయ్యాయి. ఈ ముఖ్య చిత్రాన్ని మీ దుకాణములో ఉంచండి. చాలా మందికి కళ్యాణము జరుగుతుంది. మీరు వస్తే, మీకు తెలియజేస్తామని చెప్పండి. ఈ సృష్టి చక్రము ఎలా తిరుగుతూ ఉందో వివరిస్తామని చెప్పండి. ఇతరుల కళ్యాణము చేసేందుకు కొంత సమయము తీసుకున్నా పర్వాలేదు. ఆ వ్యాపారముతో పాటు ఈ వ్యాపారము కూడా చేయగలరు. ఇది బాబా అవినాశి జ్ఞాన రత్నాల దుకాణము. నెంబరువన్ చిత్రము సీడీ (మెట్లు) చిత్రము, గీతా భగవానుడు శివుడు అని తెలిపే చిత్రము. భారతదేశములో శివభగవానుడు వచ్చాడు. అందుకే వారి జయంతిని జరుపుకుంటారు. ఇప్పుడు మరలా ఆ తండ్రి వచ్చారు. యజ్ఞము కూడా రచింపబడి ఉంది. పిల్లలైన మీకు రాజయోగ జ్ఞానమును వినిపిస్తున్నారు. తండ్రి స్వయంగా వచ్చి రాజాధి రాజులుగా తయారు చేస్తారు. తండ్రి అంటున్నారు - నేను మిమ్ములను సూర్యవంశీ రాజు - రాణులుగా తయారుచేస్తాను. వారికి వికారీ రాజులు కూడా నమస్కరిస్తారు. అందువలన స్వర్గములోని మహారాజు - మహారాణులుగా తయారగుటకు పురుషార్థము పూర్తిగా చేయాలి. బాబా ఇల్లు మొదలైనవి కట్టుకోవాలంటే వద్దనరు, భలే కట్టుకోండి అని అంటారు. డబ్బు మట్టిలో కలిసిపోతుంది. అందువలన ఆ ధనముతో ఇల్లు కట్టుకొని సుఖముగా ఎందుకు ఉండరాదు. ధనాన్ని ఉపయోగించుకోవాలి. ఇల్లు కూడా కట్టుకోండి. తినేందుకు కూడా ఉంచుకోండి. దాన-పుణ్యాలు కూడా చేస్తారు. కాశ్మీరు రాజు తనకున్న స్వంత ఆస్తినింతా ఆర్థ సమాజము వారికి దానముగా ఇచ్చాడు. తమ జాతి ధర్మముల కొరకు దానము చేస్తారు కదా. ఇచ్చట అటువంటి మాట ఏదీ లేదు. అందరూ పిల్లలే. జాతి మొదలైనవేవీ లేవు. అవి హద్దులోని దేహ సంబంధమైన జాతులు. నేను ఆత్మలైన మిమ్ములను పవిత్రముగా చేసి విశ్వ చక్రవర్తిత్వ పదవినిస్తాను. శ్రామానుసారము భారతవాసులే రాజ్య

భాగ్యమును తీసుకుంటారు. మన పై బృహస్పతి దశ కూర్చొని ఉందని పిల్లలైన మీకు తెలుసు. శ్రీమతము చెప్పున్నది - నన్ను ఒక్కరిని మాత్రమే స్మృతి చేయండి. ఇంకేమీ చేయనవసరము లేదు. భక్తి మార్గములో వ్యాపారులు ఏదో కొంత భాగము ధర్మము కొరకు తప్పక కేటాయిస్తారు. వారికి కూడా మరో జన్మలో అల్పకాలిక సుఖము లభిస్తుంది. ఇప్పుడు నేను నేరుగా వచ్చాను కనుక మీరు ఈ కార్యములో ఉపయోగించండి. నాకు ఏమీ అవసరము లేదు. శివబాబా తమ సాంతము కొరకు ఇల్లు మొదలైనవి కట్టుకునే అవసరముందా? ఇవన్నీ బ్రాహ్మణులైన మీ కొరకే. పేదవారు, ధనవంతులు అందరూ కలిసే ఉంటారు. భగవంతుని వద్ద కూడా సమ దృష్టి లేదని కొంతమంది అలుగుతారు. కొంతమందిని భవనాలలో, కొంతమందిని పూరి గుడిసెలలో ఉంచుతారని అంటారు. శివబాబాను మర్చిపోతారు. శివబాబా స్మృతిలో ఉంటే ఎప్పుడూ ఇలాంటి మాటలు అనరు. అందరినీ అడగవలసి వస్తుంది కదా. వారి-వారి ఇంటిలో ఎలాంటి సౌకర్యాలు అనుభవిస్తున్నారో, అలాంటి సౌకర్యములు కల్పించవలసి వస్తుంది కదా. అందుకే అందరికీ గౌరవమునివ్వండి అంటారు. ఏ వస్తువైనా లేకుంటే లభిస్తుంది. తండ్రికి పిల్లలంటే ప్రేమ ఉంటుంది. ఇంత ప్రేమ ఇతరులెవ్వరికీ ఉండదు. పురుషార్థము చేయమని పిల్లలకు ఎంతగానో తెలిపిస్తున్నారు. ఇతరుల కొరకు కూడా యుక్తులు రచించండి. ఇందుకు మూడడుగుల నేల చాలు. అందులో పిల్లలు అందరికీ అర్థము చేయిస్తూ ఉంటారు. ఎవరిదైనా గొప్పవారి హాటు ఉంటే మనము కేవలము చిత్రాలుంచుకుంటాము. 1-2 గంటలు ఉదయము, సాయంకాలము క్లాసు చేసి వెళ్ళిపోతాము. ఖర్చు మేము పెట్టుకుంటాము, మీ పేరు ప్రసిద్ధమవుతుంది. చాలా మంది వచ్చి గవ్వ నుండి వజ్ర సమానముగా తయారౌతారని చెప్పండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఆంతరికములో ఎలాంటి ముళ్ళు ఉన్నా చెక్ చేసుకొని వాటిని తీసేయాలి. రామపురిలోకి వెళ్లేందుకు పురుషార్థము చేయాలి.
2. అవినాశి జ్ఞానరత్నాల వ్యాపారము చేసి ఇతరుల కళ్యాణము చేయుటకై సమయమునివ్వాలి. అందముగా తయారై ఇతరులను కూడా సుందరంగా తయారు చేయాలి.

వరదానము:- “స్థూలములో గాని, సూక్ష్మములో గాని ప్రతి ఆజ్ఞను పాలన చేసే

సంపూర్ణ ఆజ్ఞాకారీ భవ ”

ఎవరైతే సూక్ష్మ ఆజ్ఞలను పాలన చేస్తారో వారికి స్థూల ఆజ్ఞలను పాలన చేయు శక్తి వస్తుంది. సూక్ష్మమైన మరియు ముఖ్యమైన ఆజ్ఞలు - 1) నిరంతరము స్మృతిలో ఉండండి 2) మనసా, వాచా, కర్మణా పవిత్రులు కండి. సంకల్పములో కూడా అపవిత్రత లేక అశుద్ధత ఉండరాదు. సంకల్పములోనైనా పాత అశుద్ధ సంస్కారాలు స్థిరమైనవి (టచ్ చేసినా) సంపూర్ణ వైష్ణవులు అనగా సంపూర్ణ పవిత్రులని అనరు. అందువలన ఒక సంకల్పము కూడా ఆజ్ఞలకు విరుద్ధంగా నడవరాదు. అప్పుడు సంపూర్ణ ఆజ్ఞాకారులని అంటారు.

సోగ్స్:- “తండ్రిని తెలుసుకొని హృదయపూర్వకంగా ‘బాబా’ అని అనడమే అన్నిటికంటే

గొప్ప విశేషత ”
